

# ኣርካናት መበል 20 ክ/ዘመን-ብኸፊሉ =====

ሰላማት ክቡራት ኣንብብቲ መርብብ ሓበሬታ ይኹን ማሕበራዊ መራኽቦታት፡ ከመይ ትኸኑ ኣሎኹም፤ ሰላም ወ ሰናይ ክትብሉኒ ንቡር ከይኑኒ ክሓተኩም እቕሰብ ኣሎኹ።ከም ኣነ ድማ ሰላምን ሰናይን እምነዮልኩም ኣሎኹ።

**ርሑስ በዓል ሓድሽ ዓመትን ልደትን ይገብረልና-ይግበረልኩም ክብል እፈቱ።**

በሉ'ምበኣር፡ንሎሚ እዛ ትስዕብ ስእሊ ደለይታ ብዙሓት ብምኳኖም ካብ ዝረኽብክዎ ሓበሬታን ሕቶን መሰረት ብምግባር እግምት'የ።እምበኣር፡መታን ናብ ሓፋሽ ክትባጻሕ ብመገዲ መርብብ ሓበሬታ እዝርግሓ እነሆኩ።ገለ ገለ ሓበሬታ ተኩነ ናባኹም ክብል'ውን እየ።



እዞም ኣብ'ዛ ስእሊ ዘሎዉ ኣርካናት ኣስማቶም ከም'ዚ ዝስዕብ እየ።

- ❖ ኣባ ጅሮም ገብረሙሴ፣
- ❖ ብላታ ኤፍሬም ተወልደመድህን፣
- ❖ ኣቶ ገብረኸርስቶስ ተኸለሃይማኖት፣
- ❖ ብላቴን ጌታ ሎሬንዞ ታእዛዝ፣
- ❖ ወንጌላዊ ተወልደመድህን መድሕን እዮም።

#(ኣብ ዝርዝር ኣስማት ዝኩነ ዝእረም ነገር ተሃልይዎ ምስናይ መረዳእትኡ ክቕበሎ ምኳነይ እሕብር።)

ዶ/ር ደጃዝማች ዘውዴ ገብረሥላሴን ገለ-ገለ ጸሓፍትን ደረሰትን ኩነትን አብ መጽናዕትን ምርምርን ዝግደሱ ባእታትን አካላትን፣ ክሎም ነቶም አብ 1932 ዓ/ም/ፈ ካብ ኤርትራ ፋሽሽታዊ መንግስቲ ጥልያን ዘባረሮም ምሁራትን አመንቲ እምነት ክርስትና-ፕሮቴስታን(መካነ እየሱስን ወዘተን) ከም ኤርትራውያን እዮም ገይሮም፣አብ መጽሓፍቶም ይኹን አብ ዝጸሓፍዎ ጽሑፋትን፣ከም ዝፅሕፍዎም፣አንቢብናን ሰሚዕናን ንኸውን ኢና እብል።

ቐድሚ ምብራር ተኩስ ብሰናይ ፍቓዶምን ድሌቶምን ካብ ኤርትራ ናብ ኢትዮጵያ ዝመጹ ምሁራት፣ተቃለስትን ሰሃሮ ትምህርቲ ዝሓደሮምን ደለይቲ ስራሕን ወዘተን ይርከብዎም፣ ዮም። አቶ ገብረኸርስቶስ ተኸለሃይማኖት ከም አብነት እኳ ተወሲድና፣ብጌጋ እምበር አብ ዘመነ ሃገይ ዮሃንስ አብ መንጎ አኸሩሎምን ዓድዋን እትርከብ ዓዲ ዝተወልዱ እዮም።

ብሓጺሩ አብ መንጎ ሃገይ ዮሃንስን ሃገይ ተኸለሃይማኖትን፣አብ 19 ክፍለዘመን፣ነጥብ-መቐይሮ ዝኩነ ኩናት አብ ዝተኸየደሉ ከባቢ እዮም ተወሊዶም።ኩናት ዓተሮ ብልምዲ ኩናት ማይ ዓሰም ተባሂሉ ብልምዲ ዝጽዋእ፣አብ'ቲ ዛፃሚ ቦትኡን ዝኩነ ከባቢ ሓጸቦ ወይ ድማ ገደቦ ዓተሮ ምኳኑ ፍሉጥ ነገር እዩ።

አባላት ቤተሰቦምን ፈለጥቶምን ድማ "ልዕሊየና ፈሊጦሞም ድዮም ከይኖም ከምዚ ኢሎም ደፊሮም ዝፅሕፉ ወይ ዝሃረቡ፣" ክብሉ ትሰምዕ ኢኻ።ካልእ አብነት ክጠቐስ ብላታ ኤፍሬም ተወልደመድህን ቐድሚ ሓደ ዘመን አቢሉ፣ብኢዶም አብ ዝጸሓፍዎ ታሪኽ ሓረግ ትውልዶምን መውሰደኦም ዝምድናታቶምን አድሂቦም፣ዕድል ገይረ ካብ ዝረኽቡኦምን ዘንቡብኻምን ወክፍ እዩ።ግን ታሪኽም ክጸሓፍ ከሎ እቲ ንሶም ዝብልዎን ዝጸሓፍዎን ጭራሽ አይትንክፈን እዩ።ምናልባሽ ንመፃኢ ክእረምን ንኩሉ ዘካትት ሓበሬታን ታሪኽን ክጸሓፍ ባዓል ምሉእ ተስፋ'ዩ።

ካብ ዝን ባዕታትን እተሪኢናን ተዓዚብናን ድማ ሓደ መርኣያ ታሪኽ ከም ባህጊ ልብኻን ጥሙሕኻን ይጸሓፍን ይተሓናጠጥን ምህላው ህያው መረጺን'ዩ። እቶም አብዙይ መቃን ጊዜ ዘለዉ ጸሓፍቲ ታሪኽ ወይ ታሪኽ ህይወት እዞም አርካናት ዝፅሕፉ ወይ ምስክርነቶም ዝህቡ፣ ባእታትት ምስ ዘሎ ህልው ፖለቲካን ብናታቶም ርእየትን ጥሙሕን እምበር ነቲ አብ ባይታ ዘሎ ሓቂ አብ ግምት ዘየእትዉ ዳርጋ ምኳኖም ክግለጽ ይከኣል'ዩ።እዙይ ከም አብነት እዩ እምበር ተዘርዚርካዮ ሓሽከት እዩ እቲ ክግለጽ ወይ ክእረም ዝግብኦ ክበሃል ይከኣል'ዩ።

ክቡራትን ክቡራንን፣ንሎሚ እቲ ቐንዲ ሕመረት ጉዳይ፣ብዛዕባ አባ ጅሮም ገብረሙሴ አድሂቦም ዘንቀዶ'ዩ።እዙይ ኸእ ነቶም አብ ታሪኽ አድሂቦም ዝመራመሩን ዝጽሕፉን ጉዳላት ወክፋት-ንስእሊ አባ ጅሮም ከም ዝደልይዎ እናሻዕ ሓበሬታ ረኺቡ'ዩ።

ብተወሳኺ ድማ አብ ዛ ስእሊ ዝርከቡ ወክፋት እቶም አርካናት ትማሊ ዝነበሮም ስኒትን ፍቕርን ከመይ ዝበለ ዉሃ-ዘበለ ምንባሩ ተነጽር ሓንቲ አብነት እያ እብል።ብድሑር ሕብረተሰባኦም ሕማማት ፍጹም ከይተጠቐዑ፣ ነቲ ዝአመንሉ ዕዮታት ተጊሆምን ተወፍዮምን ዝዓየዩ-አብነታውያን አርካናት እዮም ነይሮም ክበሃል ይከኣል'ዩ።

እንተኩነ ስርዓት ሸዋ ወይ ኃይለሥላሴ ድማ ነዞም አርካናት ከመይ ኣቢሉ ንጥቕሙን ረብሓታቱን ዓለሙ፣ መዝሚዘዎምን ተጠቐሙሎምን ክትሓስብ ከሎኻ ትግረምን ትእርመምን ኢኻ።


ንኢትዮጵያ "ሃገርና" ንህዝባ ድማ "ህዝብና እዩ" ኢሎም ለይትን ቐትርን ዝሰርሕዎ ታሪኽ ከኣ ዘፍሰሰዎ ረሃጽን ደምን ዘካሪ ኣልቦ ከይኑ ከም ዘሎ ርዱእ ነገር 'ዩ።'ንኻልኦት ኣብ ዘይወግልዎ ወዕሎን ኣብ ዘይሰርሕዎ ታሪኽን፡ ከም ግምጃ ክግምጃዉ ከኣ ከም 'ሪም-ምድር' መሬት ሪም ክወሃቦም ከኣ ቁጠባዊ ጉንጾታት ክምጠዎም ይኹን ሃፍተ-ገነት ክፍርዩን ባብ ተራሕዩሎም 'ዩ። ሎሚ ተኩስ ከም ሕማም ደግሲ ዝበኣሰ ደግሲ ብምሃልዉ፡ብዓይነ ስጋና ንርእይን ብእዝንና ወግሐ-ጸብሐ ንሰምዕን ኣሎና ኢና።

ኣብነት፡ናብ ሓደ ካብ 'ቶም ኣርካናት እዎ ንርእይ።እው፡ወንጌላዊ ተወልደብርሃን መድሕን ጃንሆይ፡"እሙን ኢኻ" ቢሎም ናብ ዓውደ-ኹናት ዝከኣን ቦታታት መልእኽቲ ከብፅሖሎም ቢሎም ልኢኹምም እዮም።በዚ መሰረት ድማ ኣብ ኩናት ማይ-ጨው ዕጫ መርሐ ህይወት ግዲ ከይኑ ተሰዊኦም ግን ድሌት ኩናት ወይ ተቃላሳይ ዝነበሩ ወከፍ ከቶ ኣይነበሩን እዮም።ነዚ ምስክርነት ብቐሊሉ ካብ ስድራቤቶምን ፈለጥቶምን ትረኽቦ ኢኻ።

ካልእ መግለጺ ምስ እንርእይ ድማ ኣቶ ገብረኸርስቶስ ተኸለሃይማኖት (ደራስን ጸሓፍን) ኣካይዲ ስራሕ 'ቤት ማሕተም ብርሃርና ሰላም' ዝነበሩ፡~"ሃገርይ ብጥልያን ከይትውረር" ኢሎም ኣቐዲሞም ከም ጋዜጠኛን ጸሓፍን መጠን፡ኣብ ጋዜጣ ብምጽሓፎም፡ዝበጽሖም እንቕዓ ኣደራሶ ምንግልታዕን ምኽንያት ሞቶም ተኩስ ንድሕሪት ተመሊስካ ምስ እትፍትሾ ኣዝዩ ዝሕዝንን ዘቆጥዕን ተግባራት ባርባርያውያን እዩ።

ዕዮ ተግባራት መስፍናውያን ግብረ መቐፍራውያን እዩ።ሎሚ ድማ መስፍናውነት ምስ ጊዜ ማዕቢሉ ካባ ዘመናውነት ዝለበሱ መሲሎም ኣብ ከርፋሕ ኣተሓሳባን ኣሰራርሓን መስፍናውያን ዲኛ ኢሎም ተሳጢሖም ይርከቡ ምህላዎም ድርብ ድጉዓ ይፈጥረልካ 'ዩ።

ግዕዙያትን ሕድግለነ ኣልቦ ዝከኡ ስርዓታትን፡እሙናትን ወፍያትን ኣገልገልቶም ኣደዳ ግዳይ ሞትን ስኞታትን እናገበሩ-ነቶም ባንዳታትን ወስላታትን ግን ብኣንጻሩ ክሸልምዎምን ብገበታ ሓሶት ታሪኽም ከቐናጅዉን ከኳሓሕሉን ተራእዮም እዮም።ገና እውን እቲ መንፈስ ኣብ ሰማያት ጨቆንቲ ዝዝንብይ ዘሎ ብምኳነ ስርሑን ተግባራቱን ቀጻሊ ከይኑ ይነብር ኣሎ።



ንሃገር ኢሎም ብምውፋሮምን ሒለት ብምባሎምን ጥራሕ፡ኣብ ፀሓይ ቀትሪ ተኸሒዶም ኣደዳ ማእሰርትን መስዋእትን ከይኖም እዮም።ካብ ገበታ ስርሖምን መዚ ሓላፍነቶም ዝተገፍዑን ዝተገለሉን ድማ ኣዲኦም ትቑጽሮም ክበሃል ይክኣል 'ዩ።

ኣብነት፡ቀኛዝማች መንገሻ ከፈላ ክግለጹ ካብ ዝክእሉ ብርክት ዝበሉ ሓደን ቀላስን እዮም።ንሶም፡መስራቲ 'ማሕበር ሃገር ፍቅር ትያትር' ክነሶም፡ጃንሆይ ርኡይ ጥልመትን

ክህደትን ብምፍጻም ነቶም ኣገልጋሊኦም ዝኸኑ ኣቶ መኰንን ሃብተወልድ ከም ግምጃ መጥቶምም እዮም። ቀኛዝማች መንገሻ ከፈላ ነዚ ኩነታት ክገልጹ ዝገጠምዎ ግርም ዝኸኑት ገለጺት ዝኸኑት ግጥሚ ክሳብ ሎሚ ንለባማትን ብታሪኽ ንዝግደሱን ሕማም ኩርምቲ ዳርጋ ከይናቶም ከም ዘላ ጸሓፊ እዙይ ፅሑፍ ተግዚቡ ኣሎ።

ብዝኸኑ ንእግረ-መገደይ ሓንቲ ነጥቢ ከልዕል ክቐሰብ'የ።

ንሱ ድማ ሓደ ብሰብ ዝተፋለጥኹም ኣብ ታሪኽ ዝግደስ ወከፍ፡ ኣብ መቃን ዘመነ ደርጊ፡ኣብ ስለያ ምክልኻል ሃገር ከይኑ "ንሃገይ ክሳብ መስዋእቲ ድልው እየ" ኢሉ ብዙሕ ዋጋ ዝኸፈለን ዘገልገለን እዩ።

ድሒሩ ድማ "ኢትዮጵያ ዓደይ እያ እሞ ዝኸእሎ ክገብረላን ክሰርሓላን እየ" ኢሉ መዋእለ-ነዋዩ ከፍስስ ዓሊሙ፡ካብ ምዕራባዊ ዓለም ኣተወ።

እንተኸኑ ብሰሪ መንነቱ ኣብ ዘመነ መንግስቲ ኣቢይ ኣሕመድ ተኸኑ ብዙሕ ዕንቐፋትን ምንግልታዕን ብዝበጽሑ-ሓደ መዓልቲ ስምዒቱ ከተንፍስ ግዲ ኢሉ ንዓይ ሕዳርናይ ከምዚ በለኒ።

"ስማዕ እስከ እዛ ኢትዮጵያ ትበሃል ዓዲ ከመይ ዝበልዎ እያ፤ ንዝሰርሓላን ዝደመየላን ትኸሕድ፡ንዝላገጸላን ደማ ዝመጽይን ድማ ኡፍ-ኡፍ ትብለሉን፡ከመይ ዝበልዎ ዓዲ እያ፤

"ንምኻን ንኢትዮጵያ ዝሰርሓላን ዝገብረላን ኩነ ዝተሰዋላላን ደሙ ዘፍሰሰላን ግቡኡ ትህቦ እያ ዶ ትብል፤" ብዘረብኡ ተግዚምና ትም-ሕትም በልና።

"እቲ ትርፍን ሓለፋን ዝብል ዘረባ እሞ ይፅንሓልና!" ክብል ብዝወሰኸ ድማ እንኪሓስቦ ከለኹ፡ ናብ ማዕበል ሰልሚ ትዝታት የጥሕለኒ'የ። "ኣብ ኸንዲ ዘኸለስኩ ኢደይ ተነኸስኩ!" ድዮም ዝብልዎ ከምኡ ዝዓይነቱ ዝኸኑ ሰብ ብዙሕ እዩ ክበሃል ይክኣል እዩ።

ብሓፂሩ፡ናብ ፍረ-ነገረይ ክምለስ፡እንህት እዛ ስእሊ እብል ኣሎኹ። (ይቐረታ፡ደጊመ እልጥፋ ኣሎኹ)



ኣብ ርእሲ ኡ ድማ ብላታ ኤፍሬም ተወልደመድህን ገብረመድሕን ክተናኸፍ እግደድ ኣሎኹ።

እወ፡ ብላታ ኤፍሬም (ወድ ቀሺ ተወልደመድህን ቀሺ ገብረመድህን) ታሪኽ ትግራይን ኤርትራን ክጽሕፉን ክሰብኩን ብዝጀመሩን ኩነ ካብ'ዞም ኣብ'ዛ ስእሊ ዘሎውን ዘየለውን፡ ብጸቶምን መቐርባቶምን

ብዝተቐተሉ፡ካብ ፖለቲካ ኢትዮጵያ ክርሕቑ ተባሂሉ ናብ ኣመሪካ ከም ኣምባሳደር ከይኖም ብስራሕ ምኸንያት ግልል ክብሉ ምግባርም ንድሕሪት ምልስ ኢልኻ ክትሓስብ ይቐሰበካ እዩ።

ከም'ዚታት ዝኣመሰሉ ታሪኻት ደጋጊምካ ዝስማዕ ትንግርቲ ዝኸኑ ታሪኻት ክትሰምዕ ከሎኻ-ስጊንጥርነት ፖለቲካ እዛ ሃገር መመሊሹ የደግዓካን የናውጸካን እዩ።

ቕድሚያ ሓደ ዘመን አቢሉ ብላታ ኤፍሬም ተወልደመድህን ብዛዕባ ወለዶ ሓማሴን፣ዓጋመን ዓድቀን አተኩሮም፡ብኢደ ፅሑፍም ገይሮም፡ዝጸሓፍዎ መጽሓፍ ንምንታይ እዚ ኸሉ ዓመታት ብርሃን ሕትመት ዘይረኽቡት፤ ወይ ዘይተሓትመት የብለኻ እዩ።

ንሶም ሓረግ ትውልደም፡አብ 18 ክፍለ ዘመን ካብ ምድረ-ዓጋመ ናብ ምድረ-ሓማሴን (ሽማንጉስን ከባቢኡን)- ከም ዝመጹ ኣብ'ቲ ብኢደም ዝጸሓፍዎ ጽሑፍ ተገዲሶ ኣንቢቡዮ ምንባሪይ እዝክር እዩ።

እቲ ፅሑፍ ድማ ኣብ'ቲ ዘቐመጥክዎ ቦታ ብሰላም ክጸንሓኒ ተስፋይ ወሰን የብሉን።ኣብ'ዛ ጎኒ ካብ ዘላ 4 ምስልታት ዝሓዘት ሓንቲ ጥርንፍቲ ስእሊ፡ናይ ብላታ ኣጽብሃ ድማ ነቲ ፅሑፍ ዝሃቡኒ አቦ እዮም።



ብዝከውን ቕድሚያ ምዝሃመይ፣እዛ ኢትዮጵያ እትበሃል ሃገር ጉዳም ዝከውንት ዓዲ፣ከም'ዚኦም ዝኣመሰሉ ኣርካናት ብወዲትን ብሸርሕን ዝበልዐት ሃገር እያ።

እማን ድማ "ኣብዮት ልጆቻዎን ትበላለኹ!" ወይ ድማ "ሰውራ ደቂ ትበልዕ ኢያ!" ዝብል ብህሎ ሕብረተሰብና ሓንጎፋይ ቢልካ ትርዕኖ ጉዳይ እዩ።ደቃ ተጊሆምን ሒለት ኢሎምን፡ ካብ ዲቕ ዝበለ ማዕሙቕ ድኸነትን ድሕረትን ከውጽእዎ፡ ኣብ ዝብገስሉ እዋን ብብሓደ ትበልዕ። ነቶም ንህዝብን ሃገረን ደም ዘንብዑ ድማ ከጉላዕልዑን ከጉስዑን እትገብር ሃለውሳ ዝከውንት ሃገር እያ ምባል ዝቐልል ይመስል።ጉዳም ዓዲ! ጉዳም ዝከውንት ሃገር! ክትብላ ዘደናድል ታሪኽ ዝወነነት ትንግርታዊት ዝከውንት ዓዲ እያ ክበሃል ይከኣል'ዩ።

ክቡራት ኣንቡቡቲ፡ብዛዕባ ኣባ ጅሮም ገብረሙሴ ጥልቕ ዝበለ ሓበሬታን ኣፍልጦን የብለይን እዩ።ግን ከም ምስክርነት ማማ ወህበት ተወልደመድህን መድሕን ተኩይት-

"ኣባ ጅሮም ሊቕ ስነ-ቋንቋ ምንባሮም ብቲ ዝነበሮም ዕምቆት ኣፍልጦ ቋንቋ ግእዝ ድማ ኣብ ፈረንሳ የምህሩን የስተምህሩን ምንባሮም-ኣብ ሃገረ ፈረንሳ ድማ ከም ዝሞቱ" ኣብ ወግዕታትና ኣዊሲኣለናለይ ምንባሪን እዝክር'ዩ።

እዛ ንፅርቲ ዝከውንት ስእሊ ድማ ካብ'ቲ ሓሽከት ማህደር ኣሳእለን ዝተረኽበት እያ።ወላ እኳ ድብዝዝ ዝበለት ስእሊ ቕድሚኡ ተነበረትኒ፡ግደ ማማ ወህበት ዝለዓለን ዝበረኸን ምኳኑ ብምግላፅ ሓሳብይ ክዛዝም እፈቱ።ከማስወን ድማ ግድን ይኸውንኒ እዩ።

ኣንቡቡቲ ድማ ካብዚ ዝሓሸን ዝበለፀን ሓበሬታን ኣሳእልን ከተካፍሉናን ተስፋ እገብር ኣሎኹ።እዛ ስእሊ ናይ ክቡር ዶክተር ሚካኤል ተሰማ ድማ ካብ ማማ ወህበት ዝረኽብክዎ እያ።

ንሶን ብዙሕ ኣሳእል ኣብ ቤተን ስለ ዘሎ ነዛ ታሪኻዊት ስእሊ "ናይ መን እያ!" ፣"እንታይ ከ ክትዓብስ እያ!!" ብምባል ዳርጋ ክጉሕፍኣ ክብላ ኣነ ድማ ርእይ ብዘበልክዎ ንእለቱ "ማማ ወህበት እዚኦም እኮ ዶ/ር ሚካኤል ተሰማ እዮም! ኣይፈለጥክኖኦምን ዲኸኒ፤ ምስ ወላዲኸን ከውን ምስ ኣባሓንክን ስጡም ርክብ፡ ካብ ዝነበሮም ወከፋት ሓደ እኹ እዮም።

ሐቀይ ብዛዕባ ዶ/ር ሚካኤል ተሰማ አመና ከም ዝግደስ ይነግረክን እየ፤ ከመይ ኣቢልክን ከ ረሲዕክንኦም ትፈልጥኦምን እንዲክን ሐቀይ፤" ብዝበልክዎን ደው ኢሊን ተኪዞን ክሓስባ ከመቐንፍጽ ተቐሰባ።

"ሰማዕ ዝወደይ እዚ ናብራን ዝበጽሓና መከራን ምንግልታዕን ንኹሉ ዳርጋ ዝሓለፈን ሰባትን ዳርጋ ረሲዑና፤ ዩ። እምበር ንዶክተር ሚካኤል ተሰማ ደኣ እወ ይፈልጦም ነይረ'የ። እቶም ኣብ ኣምስት ኪሎ ገዝኦም ዝነበረ፣ ምዕራፍ ሰብኣይ። ኣለባብስኦም ፍሉይን ዘናጥን ምሁር ዝነበሩ እንድዮም" እንታይ ደኣ ህልም ኣቢሊ ረሲዑዮም፤ መን እዮም እኳ'የ ዝብል ነይረ!" ወዘተ በላኒ።

ኣነ ድማ "ደሓን ማማ ወህበት ኣነ እየ ዕድል ገይረ። ኣምላኽ ርዴተይ ርእዩ ሃፊ-ጸማይ ርእዩለይ ኣሎ። እንቋዕ ኣይቐደድክንኦ ወይ ኣይጎሓፍክንኦ ጥራይ እምበር ኣዚ፣ ዚ ንዓይ ኣድላይን ወሳንን ስእሊ፣ ዩ።" ምስ በልኹዎን።

ንሰን ድማ "በል ዉሰዶ ኢኻ" በላኒ። ወደን ካብ ኣመሪካ ዝመጸ ኣብ ጎንና ከብይኑ ዝዕዘብ ዝነበረ፣ ንሓሳብን ፍጹም ኣይተቐበሎን። በቲ ሓያል ወኑ ተላዒሉ ድማ "በጃኻ ኣስኢልኻ ወይ ኣባዚሕካ ምለሶ ኢኻ!" በላኒ።



ማማ ወህበት ድማ "ኣየድልየናን እዩ። ዘድልይዎ ተኩኑ ይውሰዶ በቃ ልዕሊ 80 ዓመት ዝገበረ ስእልታት እንታይ ክንገብር ኢና፤ ናይ መን እዩ ዘይንፈልጦ እኮ ኣሎና ብዙሕ ኣሳእል።

ንሱ ዘድልዮን ዘዝፈልጦምን ተደልዩ ይውሰዶ" በላ። ግን ብዓይንና ብቋንቋ ኣካላትናን ምስ ወደን ተሰማሚዕና። ኣነ ኣባዚሕ ናብ ቤቶም ክመልሶ ምኳነይ ብዝሓበርኹዎ መሰረት ኹኣ መልስክዎ እብለኩም።

ነዙይ ኹሉ መጽሓፍቶይ ታሪኽ ታሪኽ ስለ ዝኩነ እዩ። ካልኣይ ድማ ንሰን ወላዲ ኣቡኣን ዓርኮም ንዶ/ር ሚካኤል ተሰማ ምንባሮም ኣይፈልጣን ወይ ረሲዐንኦ ነይረን ማለት እዩ። እምበር እዛ ስእሊ-ሲ ንኩቡር ወላዲኣን ወንጌላዊ ተወልደመድህን መድሕን ቐድሚ 97 ዓመት ብህያብ መልክዕ ዝተመጠወት ግምጃ እያ ነይራ።

ምኽንያቱ ወላዲኣን ብሕጻነን እንክለዎ እዮም በጃ መስዋእቲ ከብይኖም ኣብ ኩናት ማይ-ጨው ሓሊፎም። ብተወሳኺ፣ እቶም ኣብ ላዕሊ ዘለው ኣርካናት ንዶክተር ሚካኤል ተሰማ ብጻቶምን መቐርቦምን እዮም ነይሮም። ንሶም ንባዕሎም ሓደ ኣርካን እቲ ዘመን እዮም ነይሮም።

እዎ ናብ መዛዘሚ ምዕራፍ ቐድሚ ንብጽሖይ፣ ካብ ሃ ጽሑፍቲ እዚ እ፣ ገለ ሓበሬታ ቊንጫብ ሓበሬታ ተኩነ ረኽብኩም ክትኩኑ ተስፋ እገብር። ልዕሊ ኹሉ ድማ እታ ስእሊ ታሪኻዊት ብምኳናን ገለ እውትዋት ታሪኽ ክርከባ ይክእል፣ ዩ። ብፍላይ ስእሊ ኣባ ጅሮም ገብረሙሴ ሃሰው ኢልኩም ክሳዕ ሎሚ መዓልቲ ንዘይረኽብኩም ባእታታት-ምስሎም ንምርኣይን ዝሓሸን ዝበለጸን ድማ ኣማራጺ ከብይና ክተገልግል ተስፋይ ወሰን የብሉን እብል።

ወደሓንኩም!

ኣብራሃም ብርሃነ